

فَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿٦٠﴾ الْقُرْآن



# شرعی کونسل انڈیا (بریلی شریف)

## آٹھواں فقہی سیمینار ۱۳۲۲ھ

موضوع: ۲

کھانے بعد یا استنجاء کے لئے لٹو پیپر کے استعمال کا حکم



تاج الشریعہ فاؤنڈیشن



www.muftiakhtarrazakhan.com





دارالعلوم اعلیٰ حضرت، بیروت، نجد، دارالاسلام، جانشین مفتی اعظم، جگر گوشتہ، علم شریعہ، امام، سید قاضی القضاة، تاج الشریعہ

حضرت علامہ  
مفتی الشاہ  
محمد اکھتار رضا خان قاضی ازہری

اور خانوادہ اعلیٰ حضرت کے دیگر علمائے کرام کی تصنیفات اور  
حیات و خدمات کے مطالعہ کے لئے وزٹ کریں

Waris e Uloom e Alahazrat, Nabirah e Hujjat ul Islam, Janasheen e  
Mufti e Azam Hind, Jigar Gosha e Mufassir e Azam Hind, Shaikh ul  
Islam Wal Muslimeen, Qazi ul Quzzat, Taj ush Shariah Mufti  
**Muhammad Akhter Raza Khan**

Qadiri Azhari Rahmatullahi Alihi

Or Khaanwada e Alahazrat k Deegar Ulama e Kiram Ki Tasneefat Or  
Hayaat o Khidmaat k Mutaluah k Liyae Visit Karen.

To discover about writings, services and relical life of the sacred heir of  
Imam Ahmed Raza, the grandson of Hujut-ul-Islam, the successor of Grand  
Mufti of India, his Holiness, Tajush-Shariah, Mufti

**Muhammd Akhter Raza Khan**

Qadri Azhari Rahmatullahi Alihi

the Chief Islamic Justice of India, and other Scholars and Imams of golden  
Razavi ancestry, visit

[www.muftiakhtarrazakhan.com](http://www.muftiakhtarrazakhan.com)



تاج الشریعہ فاؤنڈیشن



0092 303 2886671



/makhtarraza1011

# شرعی کونسل آف انڈیا

بریلی شریف

کے

سالانہ فقہی سیمینار

میں ہونے والے

فیصلہ جات

نیچے دئے گئے لنک پر ملاحظہ کیجئے

<https://muftiakhtarrazakhan.com/shareecouncil/>

# سوال نامہ

کھانے کے بعد یا استنجاء کے لئے نشو و پیش کا استعمال

تہذیب جدید اور نئی روشنی جس کو نئی اندھیری کہنا زیادہ زیادہ ہے، اس نے اقوام دنیا کے آئین، تمدن و معاشرت اور اخلاق و اعمال، سیرت و صورت میں جو نظر فریب، مگر مہلک انقلاب پیدا کیا ہے، اس کی تباہی و بربادی اہل بصیرت پر تو پہلے ہی سے واضح تھی، اور وہ لوگوں کو اس پر متنبہ بھی کرتے رہے، لیکن نوخیز طبائع پر ایک نیا نثر چڑھا ہوا تھا، جس نے نہ کوئی نصیحت سنی اور نہ سننے دی، جس کا نتیجہ یہ ہے کہ وہ اس نئی تہذیب کو سرمایہ سعادت سمجھتے ہیں، اور اسی کی نقل اتارنے کو قوم کی فلاح و بہبود تصور کرتے ہیں۔

مثلاً اسلامی طریقہ یہ ہے کہ انسان بیٹھ کر کھائے پیئے، اللہ کے رسول ﷺ نے کھڑے ہو کر پانی پینے سے منع فرمایا، حضرت قتادہ کہتے ہیں، ہم نے کہا یا رسول اللہ جب کھڑے ہو کر پینا منع ہے تو کھڑے ہو کر کھانے کا کیا حکم ہے؟ فرمایا: "ذک اشد وأخبث" (مسلم) شرح معانی الآثار میں ہے: "قال ابو جعفر فذهب قوم الى كراهة الشرب قائماً واحتجوا في ذلك بهذه الآثار وخالفهم في ذلك آخرون فلم يروا بالشرب قائماً بالسا"۔ (شرح معانی الآثار ج ۵ ص ۳۹۸)

اس تعلق سے امام احمد رضا قدس سرہ رقمطراز ہیں:

"سوائے زمزم شریف و بقیہ وضو کھڑے ہو کر پینا مکروہ ہے اس کی حدیثیں و فقہی بحث کتب علماء میں موجود ہیں"۔

(فتاویٰ رضویہ ج ۲ ص ۳۰۴)

جب کہ آج شادی بیاہ کے موقع پر کھڑے ہو کر کھانے کو موڈرن تہذیب کا حصہ سمجھا جاتا ہے، ان بلاؤں کا شکار ایک تو وہ طبقہ ہے جس کو شریعت کی موافقت و مخالفت کی طرف کوئی التفات ہی نہیں لیکن ایک ایسا طبقہ بھی ہے جو کچھ نہ کچھ اس کی فکر رکھتا ہے، مگر ناواقفیت یا غفلت کی وجہ سے اس میں مبتلا ہے، ایسے لوگوں کے لئے ضرورت ہے کہ ان کو صحیح احکام سے آگاہ کیا جائے۔ اسی تناظر میں کھانے کے بعد یا استنجاء کے لئے نشو و پیش کے استعمال کا مسئلہ زیر بحث ہے، کھانے سے پہلے اور کھانے کے بعد ہاتھ دھونا سنت اور حدیث سے ثابت ہے۔ امام ترمذی نے سلمان فارسی رضی اللہ تعالیٰ عنہ سے روایت کی کہتے ہیں "میں نے تو ریت میں پڑھا تھا کہ کھانے کے بعد وضو کرنا یعنی ہاتھ دھونا اور کلی کرنا برکت ہے، اس بات کو میں نبی کریم صلی سے ذکر کیا حضور نے ارشاد فرمایا "برکة الطعام الوضو قبله و الوضو بعده" کھانے کی برکت اس سے پہلے ہاتھ دھونے کو سنت قرار دیتے ہیں، چنانچہ فقیہ اعظم حضرت صدر الشریعہ علیہ الرحمہ رقمطراز ہیں:

"سنت یہ ہے کہ قبل طعام و بعد طعام دونوں ہاتھ گٹوں تک دھوئے جائیں بعض لوگ صرف ایک ہاتھ فقط انگلیاں دھولیتے

ہیں بلکہ صرف چٹکی دھونے پر کفایت کرتے ہیں، اس سے سنت ادا نہیں ہوتی" (بہار شریف ج ۱۶ ص ۱۸)

عالمگیری میں ہے: "والسنة غسل الايدي قبل الطعام وبعده قال نجم الاثمة البخاري وغيره غسل اليد الواحدة او اصابع اليدين لا يكفي لسنة غسل اليدين قبل الطعام لان المذكورة غسل اليدين وذلك الى الرسغ كذا في القنية"۔ (عالمگیری ج ۵ ص ۴۱۰)

البحر ائق میں ہے: "ويستحب غسل اليدين قبل الطعام فان فيه بركة وفي البرهانية والسنة ان يغسل الايدي قبل الطعام وبعده"۔ (البحر ائق ج ۱۸ ص ۷۳۷)

المحيط البرهاني میں ہے: "ويستحب غسل اليدين قبل الطعام وبعده فان فيه بركة"۔ (المحيط البرهاني ج ۵ ص ۲۰۴)  
ان فقہی جزئیات سے معلوم ہوا کہ کھانے کے بعد یا اس سے پہلے باقاعدہ گٹوں تک ہاتھ نہ دھونا بلکہ صرف انگلیوں کے دھونے پر اکتفاء کرنے سے سنت ادا نہیں ہوتی، ظاہر ہے کہ جہاں سے ہاتھ ہی نہ دھویا جائے، اور اس کی جگہ کاغذ استعمال کیا جائے اس سے سنت کیوں کرا دیا ہو سکتی ہے، اس لئے فقہائے کرام اسے خلاف سنت اور مکروہ قرار دیتے ہیں، چنانچہ فتاویٰ عالمگیری میں ہے: "حكي الحاكم عن الامام ان كان يكره استعمال الكواغذ في وليمة ليمسح بها الاصابع وكان يشدد فيه ويزجر عنه زجراً بليغاً كذا في المحيط"۔ (عالمگیری ج ۵ ص ۴۸۸)

مجدد اعظم امام احمد رضا قدس سرہ رقم طراز ہیں: "کھانے کے بعد کاغذ سے ہاتھ نہ پونچھنا چاہیے"۔ (فتاویٰ رضویہ ج ۱ ص ۳۰)  
جب کاغذ سے ہاتھ صاف کرنا درست نہیں تو اس سے استنجاء حاصل کرنا کس قدر شنیع ہوگا، علماء فرماتے ہیں کہ سادہ کاغذ بھی قابل احترام ہے، چنانچہ فتاویٰ رضویہ میں ہے: "کاغذ سے استنجاء مکروہ و ممنوع و سنت نصاریٰ ہے، کاغذ کی تعظیم کا حکم ہے، اگرچہ سادہ ہو، اور لکھا ہوا ہو تو بدرجہ اولیٰ۔ درمختار میں ہے: "کرہ تحریماً بدمشئی محرہ"۔ (فتاویٰ رضویہ ج ۳ ص ۶۰۳)

ان حالات میں درجہ ذیل سوالات حل طلب ہیں امید کہ جواب دے کر شاد کام فرمائیں گے۔

- (۱) نشو و پیر، کاغذ کی قسم سے ہے یا کوئی اور شئی، بہر صورت وہ قابل احترام ہے یا نہیں؟
- (۲) کھانے کے بعد نشو و پیر کے ذریعہ ہاتھ صاف کرنا یا اس سے استنجاء حاصل کرنا مکروہ ہے یا حرام، اگر مکروہ ہے تو تحریمی یا تنزیہی؟
- (۳) علت کراہت کاغذ کی حرمت کی پامالی ہے یا کچھ اور؟
- (۴) کیا آج کے زمانے میں کھانے کے بعد ہاتھ صاف کرنے کے لئے اس کے استعمال میں لوگوں کا ابتلا یا تعامل متحقق ہے؟ اور اس میں کچھ گنجائش نکل سکتی ہے؟

قاضی فضل احمد مصباحی  
مفتی ضیاء العلوم بنارس

## فیصلہ

بابت: کھانے کے بعد یا استنجاء کے لئے  
ٹشو پیپر کے استعمال کا حکم

### فیصلہ و تجویز: کھانے کے بعد یا استنجاء کے لئے ٹشو پیپر کے استعمال کا حکم

(۱) ٹشو پیپر کاغذ ہی کی ایک قسم ہے جیسا کہ اس کے نام سے بھی ظاہر ہے۔ واللہ تعالیٰ اعلم

(۲) ٹشو پیپر کا استعمال کھانے کے بعد مکروہ ہے، "بہار شریعت" میں ہے: "کھانے کے بعد انگلیوں کو کاغذ سے پوچھنا مکروہ ہے۔"

(ج ۱۶ ص ۱۱۹، مطبوعہ قادری کتاب گھر بریلی)

"فتاویٰ رضویہ" میں "محیط" کی عبارت "یکرہ استعمال کاغذ فی ولیمۃ یمسح بہا الاصابع" پر مفتی اعظم نور اللہ مرقدہ نے حاشیہ پر لکھا: "کھانے کے بعد کاغذ سے ہاتھ پوچھنا چاہئے۔" (ج ۱ ص ۳۰، رضا ایڈی) "عالمگیری" میں ہے: "حکی الحاکم عن الامام أنه کان یکرہ استعمال الكواغذ فی ولیمۃ یمسح بہا الاصابع وکان یشدد ویزجر عنہ زجرا بلیغاً کذا فی المحيط۔ واللہ تعالیٰ اعلم۔" (عالمگیری ج ۵ ص ۵۸۸ مکتبہ زکریا)

(۳) ٹشو پیپر سے استنجاء مکروہ تحریمی ہے کہ استنجاء کے لئے مخصوص اشیاء کے علاوہ ہر منقوم و محترم شئی سے استنجاء مکروہ تحریمی ہے علاوہ ازیں سنت نصاریٰ ہے اور ترک سنت موگدہ کی عادت خود کراہت تحریم کی موجب ہے "در مختار" میں ہے: "وکرہ تحریماً بعظم و طعام و روث یا بس کعدرة یا بسۃ و حجر استنجی بہ، الا بحرف آخر و آجر و خزف و زجاج و شئی محترم، علامہ شاہی قدس سرۃ السامی تحریر فرماتے ہیں: (قولہ و شئی محترم) ای مالہ احترام و اعتبار شرعاً فیہ کل متقوم الا الماء کما قدمناہ و الظاہر أنه یصدق بما یساوی فلسال کراہۃ اتلافہ کما مر۔ واللہ تعالیٰ اعلم (در مختار و رد المحتار ج ۱ ص ۵۵۱ و ۵۵۲ زکریا)

(۴) ٹشو پیپر کے استعمال پر نہ تعال ہے اور نہ اس میں عموم بلوی ہے۔ واللہ تعالیٰ اعلم

